

यूटीयू के कुलपति ने सभी आरोपों को बताया निराधार

देहरादून। वीर माधो सिंह भंडारी उत्तराखंड तकनीकी विश्वविद्यालय (यूटीयू) के कुलपति ओंकार सिंह और परीक्षा नियंत्रक डॉ. वीके पटेल ने उनपर लगे वित्तीय अनियमितता के आरोपों को निराधार बताया।

मंगलवार को विवि सभागार में पत्रकारों से बात करते हुए कुलपति ओंकार सिंह ने कहा, इस तरह के आरोप लगा शिक्षण संस्थानों की नींव कमजोर करने की कोशिश की जा रही है। बता दें कि छात्रों ने विवि के कुलपति व परीक्षा नियंत्रक पर सॉफ्टवेयर डेवलप करने के नाम पर करोड़ों रुपये का घोटाला करने का आरोप लगाया है। कुलपति ओंकार सिंह ने इन आरोपों का खंडन किया। कहा, ईआरपी

कुलपति व परीक्षा नियंत्रक पर करोड़ों के घोटाले का आरोप

सिस्टम किसी भी शिक्षण संस्थान के लिए बेहद जरूरी है। प्रवेश से लेकर के परीक्षा और परिणाम तक की सभी प्रक्रिया ईआरपी सिस्टम से की जाती है। इस सिस्टम को लगाने के बाद विवि ने शिक्षा की गुणवत्ता को बढ़ाया। इससे कई लक्ष्यों को अंजाम देने की प्रक्रिया में आने वाला खर्च भी कम होता है। जबकि, समर्थ पोर्टल केवल पंजीकरण मात्र तक सीमित है।

जिस ईआरपी सिस्टम से इसकी तुलना की जा रही है वह बिल्कुल लग है। उन्होंने कहा, विवि में काम कर रही ईआरपी कंपनी से उनका कोई लेना-देना नहीं है। मा.सि.रि.